

Врз основа на член 24 став (1) алинеја 5, а во врска со членовите 81 и 82 од Законот за електронските комуникации (Службен весник на Република Македонија број 39/14 и 188/2014) во постапката за определување на оператор со значителна пазарна моќ на релевантен пазар, директорот на Агенцијата за електронски комуникации на ден 30.12.2014 година донесе

РЕШЕНИЕ

I

СЕ ОПРЕДЕЛУВА Македонски Телеком АД Скопје за оператор со значителна пазарна моќ на релевантниот пазар за продажба на производи и услуги на големо – Пазар бр. 9 Терминални сегменти на изнајмени линии, на географското подрачје на Република Македонија.

II

На Македонски Телеком АД Скопје му се наметнуваат следните обврски:

- Пристап и користење на специфични мрежни средства;
- Недискриминација;
- Транспарентност;
- Посебно сметководство и
- Контрола на цени и обврска за сметководство на трошоци.

III

Македонски Телеком АД Скопје е должен обврските утврдени во точка II на ова решение да ги исполни на начин утврден во Законот за електронските комуникации и прописите донесени врз основа на него.

IV

Македонски Телеком АД Скопје се ослободува од обврските за: пристап до преносни сегменти на изнајмени линии, недискриминација, транспарентност, контрола на цени и обврска за сметководство на трошоци и водење на посебн сметководство кои му беа наметнати како на оператор со значителна пазарна моќ на релевантниот пазар за продажба на производи и услуги на големо – Пазар бр. 10 Преносни сегменти на изнајмени линии, на географското подрачје на Република Македонија.

V

Со денот на донесувањето на ова решение престанува да важи Решението број 03-2358/3 од 01.04.2010 година.

VI

Ова решение ќе се објави на веб страната на Агенцијата за електронски комуникации во рок од три дена од денот на неговото донесување.

VII

Ова решение е конечно.

Образложение

Во согласност со членот 81 од Законот за електронските комуникации, Агенцијата за електронски комуникации во соработка со Комисијата за заштита на конкуренцијата изврши трета анализа на релевантните пазари за продажба на производи и услуги на големо и тоа: Пазар бр. 9 Терминални сегменти на изнајмени линии и Пазар бр. 10 Преносни сегменти на изнајмени линии. Анализата беше извршена на начин и постапка утврдена со Законот за електронските комуникации, Одлуката за утврдување на релевантни пазари што се подлежни на претходна регулација број 02-5015/1 од 23.09.2010 година, број 02-2010/2 од 15.04.2011 година и број 0307-1276/2 од 07.05.2014 година и земајќи ги предвид основните директиви и упатства на Европската комисија за вршење на анализа на релевантни пазари и утврдување на значителна пазарна моќ.

Во согласност со членот 13 од Законот за електронските комуникации, Агенцијата за електронски комуникации на својата веб страна објави Нацрт-документ за третата анализа на Пазарот бр. 9 Терминални сегменти на изнајмени линии и Пазар бр. 10 Преносни сегменти на изнајмени линии и им даде можност на сите заинтересирани страни да дадат свои мислења, забелешки и коментари по истата. Финалниот документ за анализата со вклучените мислења од заинтересираните страни беше донесен и објавен на веб страната на Агенцијата за електронски комуникации, под број 1302-1630/7 од 13.10.2014 година.

При спроведувањето на анализите на двата релевантни пазари беа користени податоци за периодот 01.01.2009 до 31.12.2013 година.

Врз основа на спроведената анализа на релевантниот пазар за продажба на производи и услуги на големо – Пазар бр. 9 Терминални сегменти на изнајмени линии се заклучи дека релевантен пазар за терминални сегменти на изнајмени линии, во географска димензија е целата територија на Република Македонија и дека овој пазар се уште не е ефективно конкурентен, па применувајќи ги критериумите утврдени во членот 77 од Законот за електронските комуникации кои се детално разработени во финалниот документ за извршената анализа се заклучи дека Македонски Телеком АД Скопје е оператор со значителна пазарна моќ на релевантниот пазар за продажба на производи и услуги на големо Пазар бр. 9 Терминални сегменти на изнајмени линии на географското подрачје на Република Македонија.


Со оглед на ова во согласност со членовите 84, 85, 86, 87 и 88 од Законот за електронските комуникации на определениот оператор со значителна пазарна моќ му се наметнуваат обврски утврдени во точка II од диспозитивот на ова решение за кои се смета дека се најсоодветни за спречување на постојната значителна пазарна моќ за безбедување на терминални сегменти на изнајмени линии.

При анализата на Пазар бр 10 Преносни сегменти на изнајмени линии е утврдено дека врз основа на спроведениот три критериум тест на релевантниот пазар за преносни сегменти на изнајмени линии овој пазар повеќе не е подложен на претходна регулација, односно дека истиот е ефективно конкурентен. Со оглед на ова а во согласност со член 82 став (4) од Законот за електронските комуникации, Македонски Телеком се ослободува од обврските кои му беа наметнати како на оператор со значителна пазарна моќ на релевантниот пазар за продажба на производи и услуги на големо – Пазар бр. 10 Преносни сегменти на изнајмени линии, на географското подрачје на Република Македонија.


Поради сето ова горе наведено се донесе решение како во диспозитивот.

ПРАВНА ПОУКА: Против ова решение може да се поднесе тужба до Управниот суд на Република Македонија во рок од 30 дена од денот на приемот на истото.


Раководител на Сектор за анализа на пазарот

Марјан Пејовски 


Советник за анализа на пазарот и односи со јавноста

Синиша Апостолоски 

Советник за работи од областа на правото

Лилјана Денковска 

Советник за работи од областа на телекомуникациите

Горан Колевски 


Шеф на Кабинет

Маргарита Чупаркоска



Директор

Роберт Орданоски



Наш број: Ут-Бр. 1302-1455

Скопје, 30.12.2016 година